

நாடாளுமன்றத் தேர்தல் - 2024



சென்னை, அண்ணா அறிவாலயத்தில், நேற்று முன்தினம் (29.2.2024) திராவிட முன்னேற்றக் கழகத்திற்கும் மார்க்சிஸ்ட் கம்யூனிஸ்ட் கட்சிக்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களும், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன் அவர்களும் கையெழுத்திட்டனர். இந்நிகழ்வின்போது, கழகப் பொதுச் செயலாளரும், நீர்வளத்துறை அமைச்சருமான துரைமுருகன், பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் - ஊரக வளர்ச்சித் துறை அமைச்சர் ஐ.பெரியசாமி, முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, அமைப்புச் செயலாளர் ஆர்.எஸ்.பாரதி மற்றும் தலைமைக் கழக நிர்வாகிகள், மார்க்சிஸ்ட் கம்யூனிஸ்ட் கட்சியின் மாநில செயற்குழு உறுப்பினர் கனகராஜ், மத்திய குழு உறுப்பினர்கள் சம்பத், சண்முகம் ஆகியோர் உடனிருந்தனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் - மார்க்சிஸ்ட் கம்யூனிஸ்ட் கட்சியும் மற்றத் தோழமைக் கட்சிகளும் இணைந்து போட்டியிடுவது தொடர்பாக இன்று (29.2.2024) தொகுதி உடன்பாடுகள் குறித்து தி.மு. கழகமும், மார்க்சிஸ்ட் கம்யூனிஸ்ட் கட்சியும் கலந்து பேசியதில் தி.மு.க. கூட்டணியில் - மார்க்சிஸ்ட் கம்யூனிஸ்ட் கட்சி இந்த நாடாளுமன்றத் தேர்தலில் 2 (இரண்டு) தொகுதிகளில் போட்டியிடுவதென தீர்மானிக்கப்பட்டது.

(கே. பால்கிருஷ்ணன்)
செயலாளர்,
மார்க்சிஸ்ட் கம்யூனிஸ்ட் கட்சி
தமிழ்மாநிலக் குழு

(மு.க.ஸ்டாலின்)
தலைவர்,
தி.மு.க.

நாடாளுமன்றத் தேர்தல்- 2024



சென்னை, அண்ணா அறிவாலயத்தில், நேற்று முன்தினம் (29.2.2024) திராவிட முன்னேற்றக் கழகத்திற்கும் இந்திய கம்யூனிஸ்ட் கட்சிக்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களும், இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன் அவர்களும் கையெழுத்திட்டனர். இந்நிகழ்வின்போது, கழகப் பொதுச் செயலாளரும், நீர்வளத்துறை அமைச்சருமான துரைமுருகன், பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் - ஊரக வளர்ச்சித் துறை அமைச்சர் ஐ.பெரியசாமி, முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, கடலூர் கிழக்கு மாவட்டச் செயலாளரும், வேளாண்மை மற்றும் உழவர் நலத்துறை அமைச்சருமான எம்.ஆர்.கே.பன்னீர்செல்வம், அமைப்புச் செயலாளர் ஆர்.எஸ்.பாரதி மற்றும் தலைமைக் கழக நிர்வாகிகள், இந்திய கம்யூனிஸ்ட் கட்சியின் மாநில துணை செயலாளர் மு.வீரபாண்டியன், நாடாளுமன்ற உறுப்பினர் கே.சுப்பராயன் ஆகியோர் உடனிருந்தனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் - இந்திய கம்யூனிஸ்ட் கட்சியும் மற்றத் தோழமைக் கட்சிகளும் இணைந்து போட்டியிடுவது தொடர்பாக இன்று (29.2.2024) தொகுதி உடன்பாடுகள் குறித்து தி.மு.க.கழகமும், இந்திய கம்யூனிஸ்ட் கட்சியும் கலந்து பேசியதில் தி.மு.க. கூட்டணியில் - இந்திய கம்யூனிஸ்ட் கட்சி இந்த நாடாளுமன்றத் தேர்தலில் 2 (இரண்டு) தொகுதிகளில் போட்டியிடுவதென தீர்மானிக்கப்பட்டது.

(ஆர். முத்தரசன்)
செயலாளர்,
இந்திய கம்யூனிஸ்ட் கட்சி
தமிழ்மாநிலக் குழு

(மு.க.ஸ்டாலின்)
தலைவர்,
தி.மு.க.



நாகை மாவட்டம் கீழையூர் மேற்கு ஒன்றிய தி.மு.க. செயல்வீரர்கள் கூட்டம் திருக்குவளையில் நடைபெற்றது. கூட்டத்தில் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன் பேசினார். உடன் கீழவேலூர் சட்ட மன்றத் தொகுதி பார்வையாளர் கே.ஆர்.என்.போஸ், ஒன்றியக் கழகச் செயலாளர் சோ.பா.மலர்வண்ணன், பொதுக்குழு உறுப்பினர்கள் இல.பழனிப்பன், கோ.சி.குமார், தலைஞாயிறு ஒன்றியக்குழு தலைவர் ஆர்.ஜி.தமிழரசி, மாவட்ட வர்த்தகர் அணி அமைப்பாளர் குலோத்துங்கன் மற்றும் பலர் உள்ளனர்.

துணை ராணுவப்
படையினர்

தேர்தல் பணிக்காக
தமிழ்நாடு வருகை!

சென்னை, மார்ச் 2 - 15 கம்பெனி துணை ராணுவப் படையினர் தேர்தல் பணிக்காக தமிழ்நாடு வருகை தர உள்ளனர். மார்ச் 7ம்தேதி 10 கம்பெனி துணை ராணுவ வீரர்கள் தமிழகம் வருவர்; ஒரு கம்பெனியில் 90 வீரர்கள் இருப்பர் என்று தமிழக தேர்தல் அதிகாரி சத்யபிரதா சாகு தெரிவித்துள்ளார்.


மக்களவைத் தேர்தலின் போது தமிழகத்தில் பாதுகாப்பு பணியில் ஈடுபட்ட 200 கம்பெனி பாதுகாப்புப் படைகள் கேட்டுள்ளோம் என்றும் அவர் கூறியுள்ளார்.

தமிழினத் தலைவர்

கலைஞர் நூற்றாண்டு சிறப்பிதழ் (10)

மார்ச் 3 ஞாயிற்றுக்கிழமை அன்று வெளிவருகிறது!

தமிழினத் தலைவர் கலைஞர் அவர்களின் நூற்றாண்டிதழையாட்டி. 2023 ஜூன் 3 முதல், ஒவ்வொரு மாதமும் 3 ஆம் தேதியன்று “முரசொலி சிறப்பிதழ்” வெளிவரும் என்று ஏற்கெனவே அறிவிக்கப்பட்டுள்ளது.



அந்த அறிவிப்பிற்கு ஏற்ப, மார்ச் 3 ஞாயிற்றுக்கிழமை அன்று முரசொலி சிறப்பிதழ், “முத்தமிழறிஞர் கலைஞருடன் இளைய தலைமுறை” என்ற தலைப்பில், முரசொலியின் இணைப்பாக வெளிவருகிறது.

- ஆசிரியர்.

29 கோடியில் கட்டப்பட மருத்துவத்துறை கட்டடங்கள் - ரூ.313.25 கோடியில்

மதுரை அரசு இராஜாஜி மருத்துவமனையில் - புதிய டவர் பிளாக் கட்டிடம்!

முதல்வர் மு.க.ஸ்டாலின் திறந்து வைத்தார்!

மதுரை, மார்ச் 2 - மதுரை அரசு இராஜாஜி மருத்துவமனையில் ரூ.313.25 கோடி செலவில் கட்டப்பட்டுள்ள 6 தளங்கள் கொண்ட புதிய டவர் பிளாக் கட்டிடம், ரூ.29 கோடி செலவில் கட்டப்பட்டுள்ள மருத்துவத் துறை கட்டடங்களை முதலமைச்சர் மு.க.ஸ்டாலின் அவர்கள் திறந்து வைத்தார்.

அதன் விபரம் வருமாறு: - முதலமைச்சர் மு.க.ஸ்டாலின் அவர்கள் 27.2.2024 அன்று தலைமைச் செயலகத்தில், மருத்துவம் மற்றும் மக்கள் நலவாழ்வுத் துறை சார்பில் மதுரை அரசு இராஜாஜி மருத்துவமனையில் 313 கோடியே 25 இலட்சம் ரூபாய் செலவில் கட்டப்பட்டுள்ள 6 தளங்கள் கொண்ட புதிய டவர் பிளாக் கட்டிடம் மற்றும் நவீன மருத்துவ உபகரணங்கள், 29 கோடி ரூபாய் செலவில் அரசு இராஜாஜி மருத்துவமனை, தோப்புர் அரசு காசநோய் மருத்துவமனை, மதுரை அரசு மருத்துவக் கல்லூரி, உசிலம்பட்டி அரசு மாவட்ட தலைமை மருத்துவமனை, சமயநல்லூர், சுகாதாரம் மற்றும் குடும்பநல பயிற்சி மையம் மற்றும் துணை செவிலியர் பயிற்சிப் பள்ளி ஆகிய இடங்களில் கட்டப்பட்டுள்ள மருத்துவத் துறைக் கட்டடங்களை காணொலிக் காட்சி வாயிலாகத் திறந்து வைத்தார்.

6 தளங்கள் கொண்ட புதிய டவர் பிளாக் கட்டிடம்!
மதுரை அரசு இராஜாஜி மருத்துவமனையில், 19,472.09 சதுரமீட்டர் பரப்பளவில் 313 கோடியே 25 இலட்சம் ரூபாய் செலவில் ஆறு தளங்களுடன், நவீன மருத்துவ உபகரணங்களுடன் கூடிய நவீன அறுவை சிகிச்சை அரங்குகள் மற்றும் இருதய சிகிச்சை, இருதய அறுவை சிகிச்சைக்கான சிறப்பு பிரிவுகள் கொண்ட புதிய டவர் பிளாக் கட்டிடத்தை முதலமைச்சர் அவர்கள் திறந்து வைத்தார்.

இக்கட்டிடத்தின் தரைத்தளத்தில், நுண் கதிர்வீச்சு துறை மற்றும் இருதய அவசர சிகிச்சைப் பிரிவு, முதல் தளத்தில் நவீன கேத்லேப் மற்றும் இருதய மருத்துவ சிகிச்சைக்கான தீவிர சிகிச்சைப் பிரிவு மற்றும் சிறப்பு வார்டு, இரண்டாம் தளத்தில் இருதய அறுவை சிகிச்சைக்கான சிறப்பு தீவிர சிகிச்சைப் பிரிவு, மூன்றாம் தளத்தில் பச்சிளங் குழந்தைத் தீவிர சிகிச்சைப் பிரிவு, குழந்தைகள் தீவிர சிகிச்சைப் பிரிவு மற்றும் குழந்தைகள் உள்நோயாளிகள் பிரிவு ஆகியவை அமைக்கப்பட்டுள்ளன.

அரசு இராஜாஜி மருத்துவமனையில் நெஞ்சு நுரையீரல் பிரிவுக் கட்டிடம்
கோவிட்-19 பெருந்தொற்றுநோய்க்குப் பிறகு சுவாச நோய்களுக்கான சிகிச்சையின் தேவை அதிகரித்து வருவதுடன், நெஞ்சு நோய்க்கான சுவாச மருத்துவ புறநோயாளிகள் பிரிவை நாம் புதிய

அரங்கம் கொண்ட கூறுவகை அறுவை அரங்கங்கள் மற்றும் அறுவைசிகிச்சைக்கு முந்தைய மற்றும் பிந்தைய வார்டுகள் அமைக்கப்பட்டுள்ளன.

இப்புதிய கட்டிடத்தில், மிக நவீன மருத்துவ கருவிகளான எம்.ஆர்.ஐ. பைபிலேனார் கேத்லேப், சிங்கிள் பிளேனார் கேத்லேப், நவீன மின்னணு மானிட்டர்கள், நவீன மயக்க மருந்து நிலையங்கள், நவீன மோப்ராஸ்கோபி கருவிகள் நிறுவப்பட்டுள்ளன.

மேலும், மிகநவீன கூறுவகை அறுவை அரங்கத்தில் செய்யும் நவீன இருதய அறுவை சிகிச்சை, நவீன மூளை அறுவை சிகிச்சை, நவீன இரத்த குழாய் அறுவை சிகிச்சை ஆகியவை தென்தமிழகத்திலேயே முதல் முறையாக இந்த கட்டிடத்தில் அமைக்கப்பட்டுள்ளன.

பொதுமக்களின் பயன்பாட்டிற்கு சுத்திகரிக்கப்பட்ட குடிநீர், இந்த கட்டிடத்திற்குரிய கழிவுநீரை சுத்திகரிப்பு செய்வதற்கு கழிவுநீர் சுத்திகரிப்பு நிலையம் போன்ற வசதிகளும் செய்யப்பட்டுள்ளன.

உசிலம்பட்டி அரசு மருத்துவமனையில் கூடுதல் கட்டிடம்

உசிலம்பட்டி அரசு மாவட்ட தலைமை மருத்துவமனைக்கு தரை மற்றும் மூன்று தளங்களுடன் 8 கோடியே 1 இலட்சம் ரூபாய் செலவில் கட்டப்பட்டுள்ள கூடுதல் கட்டிடத்தை முதலமைச்சர் அவர்கள் திறந்து வைத்தார்.

இக்கட்டிடத்தின் தரைத்தளத்தில் வெளி நோயாளிகள் பிரிவு, ஆய்வகம், முதல் தளத்தில் பொது அறுவை சிகிச்சை அரங்கம், கண் அறுவை சிகிச்சை அரங்கம், அறுவை சிகிச்சைக்குப் பின் கலாப்பிடி பிரிவு, இரண்டாம் தளத்தில் இரத்த வங்கி, பொது மருத்துவ பிரிவு, ஆண் உள்நோயாளிகள் பிரிவு, மூன்றாம் தளத்தில் பச்சிளங் குழந்தைத் தீவிர சிகிச்சைப் பிரிவு, குழந்தைகள் தீவிர சிகிச்சைப் பிரிவு மற்றும் குழந்தைகள் உள்நோயாளிகள் பிரிவு ஆகியவை அமைக்கப்பட்டுள்ளன.

அரசு இராஜாஜி மருத்துவமனையில் நெஞ்சு நுரையீரல் பிரிவுக் கட்டிடம்
கோவிட்-19 பெருந்தொற்றுநோய்க்குப் பிறகு சுவாச நோய்களுக்கான சிகிச்சையின் தேவை அதிகரித்து வருவதுடன், நெஞ்சு நோய்க்கான சுவாச மருத்துவ புறநோயாளிகள் பிரிவை நாம் புதிய

நோயாளிகளின் எண்ணிக்கையும் அதிகரித்து வருகிறது. சில நோயாளிகள் கடுமையான மூச்சுத் திணறலுக்காக நுரையீரல் மருத்துவப் பிரிவை நாடி வருவதுடன், நுரையீரல் கட்டி அல்லது புற்றுநோயைக் கண்டறிவதற்கான தேவையும் அதிகரித்து வருவதால் மதுரை அரசு இராஜாஜி மருத்துவமனையில் 2 கோடியே 89 இலட்சம் ரூபாய் செலவில் புதிய நெஞ்சு நுரையீரல் பிரிவுக் கட்டிடம் கட்டப்பட்டு முதலமைச்சர் அவர்களால் திறந்து வைக்கப்பட்டது.

இப்புதிய கட்டிடத்தில் ஆறு படுக்கைகள் கொண்ட தீவிர சுவாச சிகிச்சை வார்டு, 25 படுக்கைகள் கொண்ட பொது வார்டு, நவீன மயமாக்கப்பட்ட மூச்சுக் குழாய் உள் நோக்கி (புரோன்கோஸ்கோபி) ஆய்வு அறை, மினி ஆப்ரேசன் தியேட்டர், விரிவுரை அரங்கம், கலையரங்கம், துறை நூலகம் போன்ற வசதிகளுடன் கட்டப்பட்டுள்ளது.

சமயநல்லூர் துணை செவிலியர் பயிற்சிப் பள்ளியில் விடுதிக் கட்டிடம்

மதுரை மாவட்டம், சமயநல்லூர் வட்டார அரசு ஆரம்ப சுகாதார நிலைய வளாகத்தில் உள்ள சுகாதாரம் மற்றும் குடும்பநல பயிற்சி மையக் கட்டிடத்தில் செயல்பட்டு வரும் துணை செவிலியர் பயிற்சிப் பள்ளியில் 1 கோடியே 75 இலட்சம் ரூபாய் செலவில் கட்டப்பட்டுள்ள விடுதிக் கட்டிடத்தை முதலமைச்சர் அவர்கள் திறந்து வைத்தார்.

இவ்விடுதிக் கட்டிடத்தில், மாணவிகள் தங்குவதற்கான அறைகள், விடுதி காப்பாளர் அறை மற்றும் உள்விளையாட்டு அரங்கம், பொழுதுபோக்கு அறை, மாணவிகள் படிக்கும் அறை, மாற்றுத்திறனாளிகள் பயன்படுத்தும் வகையில் கழிவுநீரை போன்ற வசதிகளுடன் அமைக்கப்பட்டுள்ளது.

சமயநல்லூர் குடும்பநல பயிற்சி மையத்தில் கூடுதல் கட்டிடம்

மதுரை மாவட்டம், சமயநல்லூர் அரசு ஆரம்ப சுகாதார நிலைய வளாகத்தில் உள்ள சுகாதாரம் மற்றும் குடும்பநல பயிற்சி மையத்தில்

1 கோடியே 50 இலட்சம் ரூபாய் செலவில் கூடுதலாக கட்டப்பட்டுள்ள இரண்டாம் தளத்தில் பயிற்சிக்கான அறைகள் மற்றும் கூட்ட அரங்கத்தை முதலமைச்சர் அவர்கள் திறந்து வைத்தார்.



திருச்சி தெற்கு மாவட்டத்தின் சார்பில் மலைக்கோட்டை பகுதி கிழக்கு மாநகரத்தின் சார்பில் 89 வது விழாவாக முத்தமிழ் அறிஞர் கலைஞர் அவர்களின் நூற்றாண்டு விழா பொதுக் கூட்டமாக நடைபெற்றது. கலைஞர் நூற்றாண்டு விழா பொதுக் கூட்டத்திற்கு வடக்கே கழகச் செயலாளர் இளங்கோ, மாவட்ட தொண்டரணி அமைப்பாளர் உதயகுமார், மாநகர தொண்டரணி அமைப்பாளர் தினகரன் ஆகியோர் வரவேற்புரை ஆற்றினர். மலைக்கோட்டை பகுதி கழகச் செயலாளர் மோகன் தலைமை வகித்தார். மேலும் இந்த பொதுக்கூட்டத்தில் சிறப்பு விருந்தினர்களாக திருச்சி தெற்கு மாவட்டக் கழகச் செயலாளரும் தமிழகப் பள்ளித் துறை அமைச்சருமான அன்பில் மகேஸ் பொய்யாமொழி, தமிழக கூட்டுறவுத்துறை அமைச்சரும் சிவகங்கை மாவட்டச் செயலாளருமான கே.ஆர்.பெரிய கருப்பன், திருச்சி கிழக்கு மாநகரச் செயலாளர் மண்டலம் 3வ் தலைவருமான மதிவாணன் ஆகியோர் கலந்து கொண்டனர்.